

23 ta' Gunju, 1947.

Imhallfin :

Is-S.T.O. Sir G. Borg, Kt., M.B.E., LL.D., *President*.

L-Onor. Prof. Dr. E. Ganado, LL.D.

L-Onor. Dr. L.A. Camilleri, LL.D.

Joseph Giorgio ne. *reus* Caterina Giorgio (\*)

**Separazzjoni Personali — Adulterju — Ingurji Gravi —  
Minaċċi — Appell — Nullità — Okkju tal-Kawża —  
Korrezzjoni ta' l-Atti Gudizzjarji — Assunzjoni ta' l-Atti—  
Art. 47 tal-Kodiċi Ċivili, u art. 174 u 175 tal-Kodiċi  
tal-Proċedura Ċivili.**

*Meta l-azzjoni tas-Separazzjoni Personali ma tkunx bużata fuq l-adulterju, għall-azzjoni fuq dik il-kawżali hija ta' ostakolu l-ligi, anki jekk l-istess kawżali tista' tingibed jew titnissel minn provi induttivi u indiretti.*

*Però jibqa' dejjem l-obliyu tal-Qorti li tara jekk, anki fl-assenza tal-prova ta' l-adulterju, l-intimità tal-marra miżżewġa ma' persuna diversa mir-raġel, u li ma tammontax għal adulterju, taqax taht xi waħda mill-kawżalijiet indikati mill-ligi bħala motivi tas-separazzjoni personali.*

*L-amoregġjamenti tal-marra li ma jammontawx għal adulterju, meta jsi-ru mingħajr ma jaf ir-raġel u kontra d-divjet tiegħu, jammontaw għal ingurja gravi li tiġġustifika t-talba għas-separazzjoni.*

*Il-minaċċi wkoll, meta huma ripetuti, jammontaw għal kawża ta' separazzjoni.*

*Huwa kostantement ritenut illi l-okkju tal-kawża ma jibbidelx, u jib-  
 qa' l-istess sat-tmiem tagħha; u ebda ligi ma tiddisponi illi fl-okkju  
 għandha ssir xi oġġunta meta xi hadd jassumi l-atti minflok ai  
 waħda mill-partijiet. Fil-prattika din l-oġġunta ssir, imma n-nuq-  
 gas tagħha ma jgħir għan-nullità ta' l-atti ġudizzjarji; u l-Qorti  
 tista' dejjem, sas-sentenza, tordna jew tippermetti l-korrezzjoni ta'  
 atti ġudizzjarji, anki fin-nota jew fil-petizzjoni ta' l-appell.*

*Għalhekk mhux null l-appell fuq il-motiv li n-nota u l-petizzjoni saru  
 mhux kontra l-persuna li assumiet l-atti minflok il-parti assenti,  
 imma saru kontra l-parti nnifisha. U fil-każ saret il-korrezzjoni  
 meħtieġa u n-nuqqas ġie sanat accolja t-termini ta' l-appell kienu  
 għa spicċaw.*

Il-Qorti, — Rat ie-ċitazzjoni quddiem il-Prim'Awla tal-  
 Qorti Ċivili tal-Maestà tar-Re, fejn l-attur, wara li qal li l-kon-  
 venuta rrendiet ruhha hatja lejha ta' eċċessi, sevizi, minaċċi  
 u ingurji gravi, ugi pronunzjata bejn il-kontendenti s-separaz-  
 zjoni personali, u jiġi dikjarat u deċiż li hemm lok kontra  
 tagħha għall-applikazzjoni tad-dispożizzjoni kontenuti fl-arti-  
 kol: 56 u 57 tal-Kodiċi Ċivili; salv kwalunkwe dritt ieħor.  
 Bl-ispejjeż kontra l-konvenuta, kompriżi dawk tar-rikorsi tal-  
 14 ta' Mejju 1946 u l-ieħor ta' l-ewwel ta' l-istess xahar pre-  
 zentati quddiem is-Sekond'Awla ta' din l-Onorabbli Qorti, u  
 bl-ingunzjoni lill-konvenuta biex tidher halli tissubixxi;

*Omissis;*

Rat is-sentenza mogħtija minn dik il-Qorti fit-8 ta' No-  
 vembri 1946, li biha ġiet milqugħa t-talba bl-ispejjeż kontra  
 l-konvenuta; wara li kkunsidrat;

Li mill-provi rriżulta li l-kontendenti ilhom fuq is-sittax-il  
 sena miżżewġin, u li żżewġu l-Italja. Il-konvenuta hija Tal-  
 jana u l-attur Malti, u jappartjenu skond ma jidher lil bassa  
 borgezija. Wara li għamru zmien l-Italja..... ġew  
 joqgħodu Malta..... Jista' jingħad illi sakemm bdiet  
 din l-aħħar gwerra ma kien hemm bejn il-kontendenti ebda

(\*) Deċiża fil-meritu Appell Ċivili 14. 11. 47.

differenzi li minhabba fibom wiehed jew l-ohra bassu l-bżonn li jirrikorru ghal dawn il-Qrati sabiex jisseparaw "a thoro et mensa"..... Fis-16 ta' Mejju 1940 l-attur, bhala inginier impjegat tal-vapur ta' l-E.T.C., kellu jsiefer, u tant kienet il-fiducja f'martu li hallielha prokura generali. Dam msiefer..... sas-16 ta' April 1946. F'dana l-perijodu dejjem baghat lil martu flus kuli xahar, apparti minn xi somom ohra..... Proprju dak in-nhar li gie minn barra wara assenza hekk twila, u wara li kien ircieva pre-avviz b'ittra minn martu, din l-abhar imserminija ma riedetx toqghod aktar mieghu u hallietu. Ir-ragunijiet allegati kienu illi l-attur fi-assenza twila ma kienx kitbilha kemmi ghandu jikteb ragel affettwuz; illi hija ma kienetx tista' ghall-familja tieghu; u skond ma qal l-attur, u f'dan il-pont ma giex merut mill-konvenuta, illi hija qalet li kienet marida, u kwindi ma setghetx toqghod fiz-zwieg..... Ir-ripetuti tentativi ta' l-attur sabiex jaghmel paci maghha..... kienu infruttiferi.....;

Fl-assenza ta' l-attur minn dawn il-Gzejjer u meta bdew neżlin il-bombi, il-familja ta' l-attur marret toqghod bil-kunsens taghha, mal-konvenuta; ..... kellhom wara ftit xi jghidu u spiccaw biex isseparaw ruhhom. Fl-istess epoka l-konvenuta dahhlet nies barranin f'darha, u dawn in-nies, meta giet biex taghmel xelter fil-blat, dahhluha in relazzjoni ma' certu Samuel Bray..... milli jidher sar midhja taghha, ghamel xi negozji maghha, haffer parti mix-xelter. ....;

Illi l-azzjoni ta' l-attur ma hix bazata fuq il-kawżali ta' l-adulterju tal-konvenuta, u kwindi ghall-azzjoni fuq dik il-kawżali hija ta' ostakolu l-ligi, anki jekk qatt dik l-istess kawżali tista' tingibed jew tinmissel minn provi induttivi indiretti, peress li l-provi diretti "in subjecta materia" ma humiex dejjem facili u possibili, apparti n-negazzjoni tal-konvenuta u ta' l-offensur desinjat mill-attur. Jibqa' però l-obligu ta' dina l-Qorti tara jekk anki fi-assenza tal-prova ta' l-adulterju, l-intimita tal-mara mizzewga ma' persuna diversa mir-ragel taghha, u li ma tammontax fil-fatt ghal adulterju, taqghax taht xi wahda mill-kawżalijiet indikati fl-art. 47 tal-Kodiċi Civili, Kap. 23 Edizzjoni Riveduta. Huwa minnu li gie deciz (ara

Vol. XXV, P. II, pag. 396, Prim'Awla 25 ta' Gunju 1923, "Valenzia vs. Valenzia") illi amoregġjament ta' mara miż-żewġa li ma jammonawx għal adulterju ma jistgħux jidhlu taht l-ebda mill-kawzalijiet indikati fl-art. 47, u lanqas taht l-ingurji gravi hemm speċifikati; imma dina l-Qorti, bir-rispett kollu lejn dak il-ġudikat, thoss li ma tistax taqbel miegħu, għar-raġuni illi b'hekk jiġu kanonizzati ċerti affarijiet, rapporti, immoralitajiet antilegali, li jiddisturbaw il-paċi tal-familji impunement; jekk l-att jimporta skandlu publiku, isir "palam" b'ċerta notorjetà, anki jekk "per sè" ma jkunx effettivament delittwuz, jew isir b'ċerta notorjetà u min huwa interessat jopponi ruħu għalih, ir-reiterazzjoni tiegħu hija "ingurja gravi";

Del resto, hekk gie deciż minn dawn l-istess Qrati f'każ analogu (ara Volum III, pag. 461, Appell 8 ta' Dicembru 1865, "L.P. vs. M.P. mart L.P."), fejn intqal illi "l'introdurre e trattenere nella casa coniugale una persona di sesso diverso all'insaputa e non ostante il divieto del marito, e sotto circostanze le quali fanno ragionevolmente sospettare che la medesima abbia disprezzato i debiti riguardi verso la fede coniugale, e che senza alcun dubbio la detta convenuta col suo procedere abbia commesso una grave ingiuria al detto marito e quindi ha cagionato un giusto e grave dolore all'animo del medesimo in modo da turbare notabilmente la pace domestica e da rendere improbabile la speranza di una sincera riconciliazione e la pacifica continuazione della loro coabitazione";

Illi fil-każ in diżamina però jingħad illi meta bdiet il-hbiberija tal-konvenuta ma....., l-attur ma kienx Malta, u kwindi ma setax jopponi ruħu għal dik il-hbiberija.....; imma meta l-attur gie Malta u qabel ma bdiet il-kawża, tant il-konvenuta kemm l-istess Bray qalu lill-attur biex ma jeminx dak li jgħidulu.....;

Irriżulta wkoll illi kif wasal minn barra qaltlu li kienet marida, li riedet is-separazzjoni, illi ż-żwieġ kien spiccà għaliha, presumibilmnt għal xi ripunjanza li kienet thoss għalih, għaliex il-marda ma semmiethiex fix-xhieda tagħha, u lanqas giebet provi biex fikkortobora dak li kienet qalet lill-attur.....;

Il-minaċċja li toqtol lil żewġha,..... jikkostitwixxu

ċettaument theddid, il-ghaliex hija rripetiethom ma' diversi a ġie mument li mit-theddid kienet ġejja għall-fatti;

Fl-ahharnett il-fatt li kienet tghajru li ommu *m'ignuna* (fil-fatt milli jidher kienet marida b'rasha) għalkemm hija mejta, li hija qalet man-nies li tant *tobghodu*, li lanqas ma trid iġġib ismu, li qalet li l-attur kellu tifla, presumibilmente illegittima l-ghaliex miż-żwieġ tal-kontendenti ma kienx hemm *tal*, li kienet tghajru bil-familja tiegħu, li nfanat *lill-missieru*, raġel ta' 75 sena, u lill-attur ma' oġitu—dak li l-attur jinneġa—finnkien ma' l-ostinazzjoni tagħha, huma kollha nġurji gravi; u peress li kienu abitwali u ripetuti, huma raġuni valida għas-separazzjoni. Huwa minnu illi l-inġurji li ssemmiew, barra mill-ostinatezza li toqghod barra mid-dar, huma biss inġurji verbali; imma l-ahhar waħda hija nġurja reali tali li ssabha l-inġurji verbali, u tikkostitwixxi waħedha kawża għas-separazzjoni (ara Pacifici-Mazzoni, Istituzioni Vol. VII, pag. 208, para. 149. Parte Speciale, Ediz. Cammelli, Firenze 1894);

Illi mbux minnu, kif jidher mill-provi, illi l-konvenuta telqet mid-dar l-ghaliex żewġha, l-attur, kien iżomm mus taht l-imhadda..... Lanqas qatt ma qalilha li ried jużah għaliha, kif il-lum trid li dina l-Qorti taħseb sabiex tiggustifika l-bruġ tagħha mid-dar, il-fatt li r-raġel iżomm xi *armi d-dar* per sè ma jikkostitwix ebda theddid għall-mara tiegħu (ara Volum VII, pag. 876, P.A. 12 ta' Novembru 1879, "Grima vs Grima").....;

Illi l-konvenuta hmentat li l-attur, meta kien barra, ma kienx jikbilha dan l-ahhar ta' spiss otri. Dana l-fatt jista' jikkostitwixxi nuqqas, il-ghaliex il-familja "non de solo pane vivit"; imma l-attur innegah, u mill-korrispondenza eżibita u mill-fus li baġhat regolarment kull xahar wera illi huwa kellu fil-ħsieb tiegħu l-familja; u dana apparti ċ-ċirkustanzi anormali tal-gwerra;

Illi lment ieħor kien li l-attur balliha waħedha għal dak iż-żmien kollu; però dina l-kwerela ma tantx hija bażata.....;

Illi l-konvenuta qalet li l-attur kien iġhidilha li jmur għand in-nisa tal-mestjer meta kien barra—dak li l-attur jinneġa..... Imma fl-ipotesi li kien minnu, jinghad li mbux l-inkontinenzi

kollha riprovati mill-moral, u li ma humiex kontemplati bhala reati civili, jistghu jkunu kawza ta' separazzjoni ghar-raġel; se maj, jistghu jkunu ngurji, il-ghaliex mhux biss il-kliem, imma anki l-fatti jistghu juru disprezz lis-sieheb l-iehor fiż-żwieġ. Imma meta l-azzjoni ma tkunx magħmula fid-dar konjugali, iżda band'ohra segretament, jekk ma tkunx manifestament divulgata u ta' notorjetà ġenerali, ma jistax ikollha l-karattru ta' ingurja (ara Vol. VII, paġ. 421, Appell 11 ta' Gunja 1875, "Azzopardi utrinque"). Aktar u aktar dana jinghad meta r-raġel li hekk jaġixxi jkun ġewwa pajjiż stranġier fejn ma jafu hadd;

*Omissis;*

Illi minn dawna l-fattijiet dina l-Qorti jidhrilha li t-talba attriċi hija ġustifikata, u hemm lok taht iċ-ċirkustanzi ta' l-applikazzjoni "in toto" ta' l-art. 56 Kodiċi Civili, kif diwa l-Qorti għandha s-setgħa bl-artikolu 59 tal-Kodiċi Civili, Kap. 23 Edizzjoni Riveduta;

Rat in-nota ta' l-appell tal-konvenuta, u rat il-petizzjoni tagħha, fejn talbet li s-sentenza fuq imsemmija tiġi revokata, billi jiġu respinti d-domandi ta' l-attur, bl-ispejjeż taż-żewġ istanzi kontra tiegħu;

Rat ir-risposta ta' l-attur nomine, li preliminarment gieb 'il quddiem l-eċċezzjoni li n-nota ta' l-appell u l-petizzjoni huma nulli għaliex ma sarux kontra tiegħu nomine fit-terminu li trid il-liġi, billi hu biss kien il-persuna legittima li kontra tagħha kellu jsir l-appell; u minghajr preġudizzju ta' dik l-eċċezzjoni talab li l-appell jiġi respint, bl-ispejjeż;

*Omissis;*

Ikkunsidrat fuq l-imsemmija eċċezzjoni tan-nulità opposta mill-appellat nomine;

Illi l-fatti li taw lok għalha huma dawk hawn taht miġjuba:—

(a) Fl-20 ta' Mejju 1946 Joseph Giorgio ipprezenta eittazzjoni kontra l-appellanti; iżda billi huwa siefer waqt li l-kawza kienet qiegħda tiġi trattata quddiem l-Ewwel Qorti, l-atti ġew fl-interess tiegħu assunti minn hui Vincenzo Giorgio bhala mandatarju tiegħu nominat b'kuntratt li sar għand in-

Nutar P. Pellegrini Petit fl-ewwel ta' Gunju 1946 (fol. 67). L-Ewwel Qorti qatgħet il-kawża fit-8 ta' Novembru 1946, u kontra dik is-sentenza l-konvenuta Caterina Giorgio appellat b'nota tal-15 ta' Novembru 1946, u ippreżentat il-petizzjoni fit-28 ta' l-istess xahar. Tant dik in-nota kemmi il-petizzjoni ġew preżentati bl-okkju "Joseph Giorgio vs. Caterina Giorgio";

(b) Billi mir-riferta tal-inarixxall irriżulta li l-petizzjoni ma gietx notifikata lil Joseph Giorgio għaliex kien imsiefer, fl-14 ta' Jannar 1947 l-appellanti ppreżentat rikors quddiem din it-Qorti u talbet li jiġu nominati kuraturi biex jirrappreżentaw lill-imsiefer Joseph Giorgio. B'digriet tal-25 ta' Jannar 1947 dik it-talba giet milqugħa, u ġew nominati kuraturi ta' l-uffiċċju;

(c) B'rikors iehor tad-29 ta' Jannar 1947 l-appellanti talbet li jiġi revokat "contrario imperio" l-imsemmi digriet tal-25 ta' Jannar 1947 u li l-kuraturi bis-saħħa tiegħu nominati jiġu mqiegħdin barra mill-kawża, kif ukoll li l-petizzjoni tiġi notifikata direttament lil Vincent Giorgio, wara li fl-okkju ta' l-istess petizzjoni wara d-data 17 ta' Mejju 1946 jiddiedu l-kliem "u b'nota tal-21 ta' Gunju 1946 Vincent Giorgio assumu l-attijiet tal-kawża billi siefer l-attur waqt id-dewmien tal-kawża". B'digriet tat-30 ta' Jannar giet ordnata n-notifika ta' dak ir-rikors lil Vincent Giorgio b'jumejn żmien biex jirrispondi; u l-imsemmi Vincent Giorgio, bir-risposta tiegħu tat-3 ta' Frar 1947, oppona ruħu għall-korrezzjoni bl-imsemmi rikors mitlubha. Izda din it-talba giet milqugħa bid-digriet tat-3 ta' Frar 1947, mingħajr preġudizzju ta' l-eċċezzjoni li Vincent Giorgio jkun jista' jagħti l quddiem; u l-ispejjeż ġew riżervati;

(d) Bis-saħħa tar-riżerva li saritlu bl-imsemmi digriet tat-3 ta' Frar 1947, Vincent Giorgio fir-risposta tiegħu għall-petizzjoni oppona n-nullità tan-nota ta' l-appell u tal-petizzjoni tal-konvenuta, billi dawk l-atti ma sarux kontra tiegħu bħala l-unika persuna legittima li kontra tagħha kellu jsir l-appell;

Ikkunsidrat;

Illi skond il-liġi (art. 174 tal-Proċedura Civili), kull skrittura, fost affarijiet oħra, għandu jkun fiha l-isem u l-kunjom

tal-parti li tidher u ta' l-oħra li kontra tagħha l-istess skrittura tkun giet ipprezentata. Dan ir-rekwiżit huwa magħruf bhala l-okkju ta' l-iskrittura; u huwa konstantement rikonoxxut li l-okkju ta' kawża ma jitbiddelx, u jibqa' dejjem l-istess sat-tmiem tagħha. Fil-kawża in eżami ma jistax jingħad li l-appellanti kisret dak l-obligu preskritt. Infatti l-kawża giet introdotta minn Joseph Giorgio meta kien għadu Malta kontra mar-tu Caterina Giorgio, u għalhekk l-okkju kien, kif kellu jkun, "Joseph Giorgio vs. Caterina Giorgio". Ebdha dispożizzjoni tal-liġi ma tistabilixxi li għal dak l-okkju għandhom isiru xi aġ-ġunti meta, bhala f'dal-każ, l-atti jiġu assunti minn hadd ieħor f'lok wieħed mill-litiganti. Ghalkemm fil-prattika dan isir, iżda n-nuqqas ma jgħibx għan-nullità ta' l-att; tant għaliex in-nullità hija haġa odjuża u għandha tiġi ordnata meta espressament kominata mill-liġi, kemm għaliex id-dispożizzjoni kontenuta fit-tieni paragrafu ta' l-art. 175 ta' l-imsemmi Kodiċi tal-Proċedura Ċivili hija ntīza biex tevita preċiżament dak li l-appellat nomine qiegħed jittanta jagħme<sup>1</sup> bl-eċċezzjoni tan-nullità minnu opposta. Infatti bis-saħħa ta' din id-dispożizzjoni tal-liġi din il-Qorti tista' tordna jew tippermetti, f'kull każ sas-sentenza, il-korrezzjoni ta' kwalunkwe żball fin-nota ta' l-appell u fil-petizzjoni jew fir-risposta, kif ukoll kull żball fl-isem tal-Qorti, tal-partijiet, jew tal-kwalità li fiha huma jidhru. U mhux l-ewwel darba li din il-Qorti, bis-saħħa ta' l-imsemmija dispożizzjoni tal-liġi, ordnat fil-petizzjoni l-korrezzjoni ta' l-indikazzjoni ta' wahda mill-partijiet (ara sentenza tat-22 ta' Mejju 1931 in re "Dr. Fabri vs. Maria Buhagiar");

Għaldaqshekk;

Tirrespingi l-eċċezzjoni tan-nullità tan-nota ta' l-appell u tal-petizzjoni, opposta mill-appellat nomine, u tordna li l-ispej-jeż ta' l-incident, kompriżi dawk riżervati bl-imsemmi digriet tat-3 ta' Frar 1947, jibqgħu mingħajr taxxa; id-dritt tar-regis-tru a kariku ta' l-appellanti.